




ರೋನಕ್-ಹೀನಾ ಸಿದ್ದು



ಟಿ.ಟಿ ತಂಡ

ಬಬಿತಾ ಪೋಗಟ್



ಮನು ಬಾರ್ಕರ್



ಮೀರಾಬಾಯಿ ಚಾನು

ಮೀರಾಬಾಯಿ ಚಾನು ವಿಭಾಗದಲ್ಲಿ ಚಿನ್ನದ ಸಾಧನೆ ಮಾಡಿದರು. ಪಾಲ್‌ಗೊಂಡ ಮೊದಲ ಕೂಟದಲ್ಲಿ ಪದಕ ಗೆದ್ದ ಹೆಗ್ಗಳಿಕೆ ಅವರದ್ದು. ಇತ್ತೀಚೆಗಷ್ಟೇ ಐಎಸ್‌ಎಸ್‌ಎಫ್ ವಿಶ್ವಕಪ್‌ನಲ್ಲಿ ಇದೇ ವಿಭಾಗದಲ್ಲಿ ಚಿನ್ನಕ್ಕೆ ಗುರಿಯಿಟ್ಟು ಈ ಸಾಧನೆ ಮಾಡಿದ ಭಾರತದ ಅತಿ ಕಿರಿಯ ಶೂಟರ್ ಹೆಗ್ಗಳಿಕೆಯೂ ಮನು ಅವರದ್ದು. ಹೋದ ವರ್ಷ ಏಷ್ಯನ್ ಶೂಟಿಂಗ್ ಚಾಂಪಿಯನ್‌ಷಿಪ್‌ನಲ್ಲಿ ಬೆಳ್ಳಿ, ಕೇರಳದಲ್ಲಿ ನಡೆದಿದ್ದ ರಾಷ್ಟ್ರೀಯ ತ್ರೀಡಾಕೂಟದಲ್ಲಿ ಒಂಟಿ ಚಿನ್ನದ ಪದಕ ಗಳಿಸಿದ್ದರು. ವಿಶ್ವಕಪ್‌ನಲ್ಲಿ ಎರಡು ಬಾರಿ ಚಿನ್ನ ಗೆದ್ದಿರುವ ಹೀನಾ ಸಿದ್ದು ಅವರ ಪಾಯಿಂಟ್ಸ್ ದಾಖಲೆಯನ್ನೂ ಮನು ಅಳಿಸಿ ಹಾಕಿದ್ದರು. ಫೈನಲ್‌ನಲ್ಲಿ ಹೀನಾ 240.8 ಪಾಯಿಂಟ್ಸ್ ಕಲೆ ಹಾಕಿದ್ದರು. ಮನು ಭಾರ್ತ 242.3 ಪಾಯಿಂಟ್ಸ್ ಗಳಿಸಿದ್ದರು. ಮರುದಿನವೇ ಹೀನಾ ಸಿದ್ದು ಇನ್ನೊಂದು ವಿಭಾಗದಲ್ಲಿ ಚಿನ್ನಕ್ಕೆ ಮುತ್ತಿಟ್ಟರು. ಪತಿ ರೋನಕ್ ಪಂಡಿತ್ ಅವರ ಮಾರ್ಗದರ್ಶನ ಮತ್ತು ಪ್ರೋತ್ಸಾಹದಲ್ಲಿ ಹೀನಾ ಈ ಸಾಧನೆ ಮಾಡಿದ್ದಾರೆ. ತೇಜಸ್ವಿನಿ ಸಾವಂತ್ ಕೂಡ ಶೂಟಿಂಗ್‌ನಲ್ಲಿ ಒಂದು ಚಿನ್ನ ಮತ್ತು ಒಂದು ಬೆಳ್ಳಿ ಗೆದ್ದರು. 17 ವರ್ಷದ ಹುಡುಗಿ ಮೆಹುಲಿ ಫೋರ್ಡ್ ಇಲ್ಲಿ ಮತ್ತೆ ಸುದ್ದಿ ಮಾಡಿದರು. ಬೆಳ್ಳಿಯ ಮಿಂಚು ಹರಿಸಿದರು. ಇದೇ ವರ್ಷ ಜೆಕ್ ಗಣರಾಜ್ಯದಲ್ಲಿ ನಡೆದ ಅಂತರರಾಷ್ಟ್ರೀಯ ಜೂನಿಯರ್ ಶೂಟಿಂಗ್ ಚಾಂಪಿಯನ್‌ಷಿಪ್‌ನಲ್ಲಿ ವಿಶ್ವದ ಒಟ್ಟು 123 ಶೂಟರ್‌ಗಳು ಭಾಗವಹಿಸಿದ್ದರು. ಇದರಲ್ಲಿ ಮೆಹುಲಿ ಒಬ್ಬರೇ ಭಾರತದ ಪರ ಫೈನಲ್ ಪ್ರವೇಶಿಸಿದ್ದ ಸ್ಪರ್ಧಿಯಾಗಿದ್ದರು. ಜಾಯ್ ದೀಪ್ ಕರ್ಮಾಕರ್ ಶೂಟಿಂಗ್ ಅಕಾಡೆಮಿಯಲ್ಲಿ ತರಬೇತಿ ಪಡೆದಿರುವ ಮೆಹುಲಿ ಹೋದ ವರ್ಷ ವಿವಿಧ

ರಾಷ್ಟ್ರೀಯ ಟೂರ್ನಿಗಳಲ್ಲಿ ಒಟ್ಟು ಎಂಟು ಚಿನ್ನ ಮತ್ತು ಮೂರು ಕಂಚಿನ ಪದಕಗಳನ್ನು ಜಯಿಸಿ ವರ್ಷದ ಶ್ರೇಷ್ಠ ಶೂಟರ್ ಕೀರ್ತಿ ಪಡೆದಿದ್ದರು. ಹಂತಹಂತವಾಗಿ ಒಂದೊಂದೇ ಟೂರ್ನಿಗಳಲ್ಲಿ ಉತ್ತಮ ಪ್ರದರ್ಶನ ನೀಡಿರುವ ಮೆಹುಲಿ ಹೋದ ವರ್ಷ ಏಷ್ಯನ್ ಚಾಂಪಿಯನ್‌ಷಿಪ್‌ನಲ್ಲಿ ಪದಕ ಗೆದ್ದು ಯೂತ್ ಒಲಿಂಪಿಕ್ಸ್‌ಗೂ ಅರ್ಹತೆ ಪಡೆದುಕೊಂಡಿದ್ದರು. ಅಪೊರ್ವಿ ಚಾಂಡೇಲಾ ಕೂಡ ಶೂಟಿಂಗ್‌ನಲ್ಲಿ ಪದಕದ ಸಾಧನೆ ಮಾಡಿದರು. ಡಬಲ್ ಟ್ರಾಪ್‌ನಲ್ಲಿ ಶ್ರೇಯಸ್ ಸಿಂಗ್ ಕೂಡ ಚಿನ್ನಕ್ಕೆ ಗುರಿಯಿಟ್ಟು ಗೆದ್ದರು. ಕುಸ್ತಿಯಲ್ಲಿ ಪೂಜಾ ದಂಡಾ, ನವಜೀತ್ ಧಿಲ್ಲೋನ್, ದಿವ್ಯಾ ಕಾಕ್ರನ್ ಅವರು ಪದಕಗಳ ಸಂಖ್ಯೆಯನ್ನು ಹೆಚ್ಚಿಸಿದರು. ಮಹಿಳಾ ಹಾಕಿ ತಂಡದ ಪದಕ ಗೆಲ್ಲುವ ಆಸೆ ಮಾತ್ರ ಈ ಬಾರಿಯೂ ಈಡೇರಲಿಲ್ಲ. ಆದರೆ, ರಾಣಿ ರಾಂಪಾಲ್ ನಾಯಕತ್ವದ ಹಾಕಿ ತಂಡವು ಲೀಗ್ ಹಂತದಲ್ಲಿ ಇಂಗ್ಲೆಂಡ್ ತಂಡವನ್ನು ಮಣಿಸಿದ್ದು ಮಹತ್ವದ ಸಾಧನೆ. ಹಾಲಿ ಚಾಂಪಿಯನ್ ತಂಡವನ್ನು ಸೋಲಿಸುವುದು ಸುಲಭದ ಮಾತಲ್ಲ. ನಾಲ್ಕು ದಶಕಗಳ ಹಿಂದೆ ಕೂಟಕ್ಕೆ ಮಹಿಳೆಯರನ್ನು ಕಳಿಸಲು ಭಾರತ ಸರ್ಕಾರ ಮೀನಮೇಷ ಎಣಿಸುತ್ತಿತ್ತು. ಆದರೆ ಅಂದು ಜಿಯಾ ಮತ್ತು ಕನ್ನಲ್ ಅವರು ಗೆದ್ದ ಒಂದು ಪದಕ ಇತಿಹಾಸವಾಯಿತು. ದೇಶದ ಲಕ್ಷಾಂತರ ಮಹಿಳೆಯರಿಗೆ ಪ್ರೇರಣೆಯಾಯಿತು. ಈಗ ಒಲಿಂಪಿಕ್ಸ್, ಏಷ್ಯನ್, ಕಾಮನ್‌ವೆಲ್ತ್, ವಿಶ್ವ ಚಾಂಪಿಯನ್‌ಷಿಪ್‌ಗಳಲ್ಲಿ ಸಾಧನೆ ಮಾಡಿದರೂ ಮಹಿಳೆಯರ ಕುರಿತ ಕೆಲವು ಪೂರ್ವಗ್ರಹಗಳು ಈಗಲೂ ಉಳಿದಿವೆ.